

Notifika minn qabel ta' konċentrazzjoni
(Il-Każ M.8518 — MDP/HPS/Nevada/Towergate)
Każ li jista' jiġi kkunsidrat għal proċedura ssimplifikata
(Test b'rilevanza għaż-ŻEE)
(2017/C 361/07)

1. Fit-18 ta' Ottubru 2017, il-Kummissjoni rċeviet avviż ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾.

Dan l-avviż jikkonċerna l-imprizi li ġejjin:

- HPS Investment Partners, LLC ("HPS"), (l-Istati Uniti tal-Amerika),
- Ardonagh Group Limited ("Ardonagh"), (ir-Renju Unit), ikkontrollata minn HPS,
- Madison Dearborn Partners, LLC ("MDP"), (l-Istati Uniti tal-Amerika),
- Nevada Investment Holdings 2 Limited ("Nevada 2"), (il-Gżejjer Kajman), ikkontrollata minn MDP.

HPS u MDP jakkwistaw fis-sens tal-Artikolu 3(1)(b) tar-Regolament dwar l-Għaqdiet il-kontroll kongunt ta' Ardonagh (inkluża Towergate) u Nevada 2.

Il-konċentrazzjoni hija mwettqa permezz ta' xiri ta' ishma.

2. L-attivitajiet kummerċjali tal-imprizi kkonċernati huma:

- għal HPS: ditta ta' investiment li hi bbażata fl-Istati Uniti tal-Amerika b'investimenti f'firxa wiesgħa ta' industriji, fosthom kumpaniji ta' senserija tal-assigurazzjoni.
- għal Ardonagh: tikkontrolla lil Towergate Insurance Limited ("Towergate"), Autonet Insurance Services Ltd ("Autonet"), Price Forbes & Partners Limited ("Price Forbes"), Ryan Direct Group ("RDG") u Chase Templeton Limited ("Chase Templeton"). Dawn l-entitajiet kollha huma kumpaniji ta' senserija tal-assigurazzjoni attivi primarjament fis-settur tal-assigurazzjoni mhux fuq il-hajja fir-Renju Unit.
- għal MDP: kumpanija ta' investiment ta' ekwità privata bbażata fl-Istati Uniti tal-Amerika b'investimenti f'firxa wiesgħa ta' industriji, fosthom kumpaniji ta' senserija tal-assigurazzjoni.
- għal Nevada 2: kumpanija azzjonarja privata inkorporata fil-Gżejjer Kajman li giet stabbilita bħala strument ta' investiment minn MDP u HPS li għandha The Broker Network Limited u Countryside Insurance Management Limited (flimkien "Broker Network"). Broker Network hija pjattaforma ta' sensara fir-Renju Unit għal sensara lokali indipendenti żgħira tal-assigurazzjoni, li joffru kopertura tal-assigurazzjoni kummerċjali u personali fir-Renju Unit.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

Skont l-Avviż tal-Kummissjoni dwar proċedura simplifikata għat-trattament ta' ċerti konċentrazzjonijiet skont ir-Regolament tal-Kunsill (KE) Nru 139/2004 ⁽²⁾ jinhtieg li jiġi nnutat li dan il-każ jista' jiġi kkunsidrat għal trattament skont il-proċedura stipulata fl-Avviż.

4. Il-Kummissjoni tistieden lil terzi persuni interessati sabiex iressqu l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Jinhtieg li r-referenza li ġejja dejjem tiġi speċifikata:

M.8518 — MDP/HPS/Nevada/Towergate

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.

Il-kummenti jistghu jintbaghtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taht:

Email: COMP-MERGER-REGISTRY@ec.europa.eu

Faks: +32 22964301

Indirizz tal-posta:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË
